

மின்சார வாகனங்களை ஊக்குவிக்கும் அரசு மின்சார பொது போக்குவரத்து மாதிரியை செயல்படுத்த 10 நகரங்கள் தேர்வு

Posted On: 27 DEC 2017 3:54PM by PIB Chennai

கனரகத் தொழில் மற்றும் பொது நிறுவனங்கள் துறை அமைச்சர் திரு.ஆனந்த் கீதே, பேம் இந்தியா திட்டத்தின் கீழ், மின்சார பேருந்துகள், வாடகை கார்கள் மற்றும் 3 சக்கர வாகனங்களை அறிமுகம் செய்ய 11 நகரங்களுக்கு அரசு ரூ.437 கோடி ஒதுக்கி இருப்பதாக கூறியுள்ளார். தில்லி, அகமதாபாத், பெங்களூர், ஜெய்ப்பூர், மும்பை, லக்னோ, ஹைதராபாத், இந்தூர், கொல்கத்தா ஆகியவற்றுடன் ஜம்மு, கவுகாத்தி ஆகியவை சிறப்பு பிரிவு நகரங்களாக இதில் சேர்க்கப்பட்டுள்ளன. பட்டியலில் உள்ள 9 பெரிய நகரங்கள் ஒவ்வொன்றுக்கும் 40 பேருந்துகள் மானியமாக வழங்கப்படும். ஜம்மு, கவுகாத்தி நகரங்களுக்கு தலா 15 பேருந்துகள் வழங்கப்படும். வாடகை கார்களுக்கு வழங்கப்படும் மானியத்தில் அகமதாபாத் (20 கார்கள்), பெங்களூர் (100 கார்கள்), இந்தூர் (50 கார்கள்), கொல்கத்தா (200 கார்கள்) என வழங்கப்படும். தேவையின் அடிப்படையில் பெங்களூருக்கு 500 மூன்று சக்கர வாகனங்களுக்கு மானியம் கிடைக்கும். இந்தூருக்கு 200 மற்றும் அகமதாபாத்துக்கு 20 வாகனங்கள் அளிக்கப்படும். மொத்தம் 390 பேருந்துகள், 370 வாடகை கார்கள், 720 மூன்று சக்கர வாகனங்கள் இந்தப்பிரிவில் கிடைக்கும்.

தூய்மை இந்தியா திட்டத்தை கனரக தொழில்துறை கடைப்பிடித்தபோது, டிசம்பர் மாதத்தின் பிற்பகுதியில் இந்த அறிவிப்பு வெளியானது.

இதற்காக தேர்வு செய்யப்பட்டுள்ள நகரங்கள் பிப்ரவரி 2018-க்குள் வாகனங்கள் விநியோகத்துக்கான டெண்டர் மற்றும் ஆர்டர் நடைமுறைகளை முடித்து விடவேண்டும். பேம் இந்தியா திட்டத்தின் முதல் கட்டத்தின் கீழ், கனரக தொழில்துறை ரூ.437 கோடி செலவிடும் என எதிர்பார்க்கப்படுகிறது. இதில் உட்கட்டமைப்புக்கு வசூலிக்கப்படும் ரூ.40 கோடி ஊக்கத்தொகையாக வழங்கப்படும்.

பேம் இந்தியா திட்டத்தின் மூலம் 2015 ஏப்ரல் 1-ம் தேதி முதல், மின்சார வீரிய வாகனங்கள் தயாரிப்பை மிக வேகமாக கனரக தொழில்துறை ஊக்குவித்து வருகிறது. பல்வேறு அமைச்சகங்களுடன் இணைந்து இந்த வாகனங்களை தயாரிக்க நடவடிக்கை எடுக்கப்பட்டு வருகிறது. மின்சார பேருந்துகள், மின்சார ஆட்டோக்கள், வாடகை கார்கள் என பன்மாதிரி பொது போக்குவரத்தை மேம்படுத்துவதே தற்போதைய முயற்சியின் முக்கிய நோக்கமாகும்.

2017 அக்டோபர் 31-ம் தேதி இந்த மாதிரி போக்குவரத்தை செயல்படுத்தும் ஆர்வம் கொண்ட நகரங்களில் இருந்து கருத்துக்கள் வரவேற்கப்பட்டுள்ளன. இதைப்பெறுவதற்கு கடைசி நாளாக நவம்பர் 30 2017 ஆக நிர்ணயிக்கப்பட்டது. கூடுதல் ஊக்கத்தொகை அறிவிப்பும் வெளியிடப்பட்டது.

இதை ஏற்று, 21 மாநிலங்களைச் சேர்ந்த 44 நகரங்களில் இருந்து கனரக தொழில் துறைக்கு 47 கருத்துக்கள் வந்தன. 3144 மின்சார பேருந்துகள், 2430 வாடகை கார்கள், 21545 ஆட்டோக்கள் ஆகியவற்றுக்கு மத்திய அரசிடம் இருந்து ரூ. 4054.6 கோடி நிதியுதவி வழங்குமாறு கோரிக்கை விடப்பட்டது. மக்கள் தொகை, வாகன அடர்த்தி, தூய்மை தரம், ஸ்மார்ட் சிட்டி திட்டம் ஆகியவற்றின் அடிப்படையில் மதிப்பீடு செய்யப்பட்டு, இந்த நகரங்கள் தேர்வு செய்யப்பட்டுள்ளன. முன்னோடியாக இந்த மின்சார வாகன போக்குவரத்தை செயல்படுத்த நிதி உதவி அளிப்பது என முடிவெடுக்கப்பட்டுள்ளது.

(Release ID: 1516366) Visitor Counter : 138

